

॥ ఓం నమో వేంకటేశాయ ॥

14-08-2023 -సోమవారం (42వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుబ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహోత్త దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

శ్రీమద్భాగవతం

శ్రీపద్మపురాణే ఉత్తరఖండే శ్రీమద్భాగవత మహాత్మ్యే ప్రథమోఽధ్యాయః

నారద ఉవాచ

కాసి త్వం కావిమౌ చేమా నార్యః కాః పద్మలోచనాః ।
వద దేవి సవిస్తారం స్వస్య దుఃఖస్య కారణమ్ ॥ 44

బాలా ఉవాచ

అహం భక్తిరితి ఖ్యాతా ఇమౌ మే తనయా మతౌ ।
జ్ఞానవైరాగ్యనామానౌ కాలయోగేన జర్జరౌ ॥ 45

గంగాద్యాః సరితశ్చేమాః మత్తేవార్థం సమాగతాః ।
తథాపి న చ మే శ్రేయః సేవితాయాః సురైరపి ॥ 46

ఇదానీం శ్రుణు మద్వార్తాం సచిత్తస్థం తపోధన ।
వార్తా మే వితతాప్యస్తి తాం శ్రుత్వా సుఖమావహ ॥ 47

ఉత్పన్నా ద్రవిడే సాహం వృద్ధిం కర్ణాటకే గతా ।
క్వచిత్ క్వచిన్మహారాష్ట్రే గుర్జరే జీర్ణతాం గతా ॥ 48

తత్ర ఘోరకలేర్యోగాత్ పాషంధైః ఖండితాంగకా ।
దుర్బలాహం చిరం యాతా పుత్రాభ్యాం సహ మందతామ్ ॥ 49

బృందావనం పునః ప్రాప్య నవీనేవ సురూపిణీ ।
జాతాహం యువతీ సమ్యక్ ప్రేష్టరూపా తు సాంప్రతమ్ ॥ 50

ఇమౌ తు శయితావత్ర సుతౌ మే క్లిశ్యతః శ్రమాత్ ।
ఇదం స్థానం పరిత్యజ్య విదేశం గమ్యతే మయా ॥ 51

జఠరత్వం సమాయాతౌ తేన దుఃఖేన దుఃఖితా ।
సాహం తు తరుణీ కస్మాత్ సుతౌ వృద్ధావిమౌ కుశః ॥ 52

త్రయాణాం సహచారిత్వాత్ వైపరీత్యాం కుతః స్థితమ్ ।
ఘటతే జరతా మాతా తనయా తరువావీతి । 53

అతః శోచామి చాత్మానాం విస్మయావిష్టమానసా ।
వద యోగనిధే ధీమన్ కారణం చాత్ర కిం భవేత్ ॥ 54

నారద ఉవాచ

జ్ఞానేనాత్మని పశ్యామి సర్వమేతత్తవానఘే ।
న విషాదస్త్వయా కార్యో హరిః శం తే కరిష్యతి ॥ 55

సూత ఉవాచ

క్షణమాత్రేన తజ్జ్ఞాత్వా వాక్యమూచే మునీశ్వరః ॥ 56

నారద ఉవాచ

శ్రుణుష్వోవహితా బాలే యుగోఽయం దారుణః కలిః ।
తేన లుప్తః సదాచారో యోగమార్గస్తపాంసి చ ॥ 57

జనా అఘాసురాయంతే సార్య దుష్కర్మకారిణః ।
ఇహ సంతో విషీదంతి ప్రహృష్యంతి హ్యసాధవః ॥
ధత్తే ధైర్యం తు యో ధీమాన్ సధీరః పండితోఽథవా ॥ 58

అస్పృశ్యానవలోక్యేయం శేషభారకరీ ధరా ।
వర్షే వర్షే క్రమాజ్ఞాతా మంగళం నాపి దృశ్యతే ॥ 59

న త్వామపి సుతైః సాకంకోఽపిపశ్యతి సాంప్రతమ్ ।
ఉపేక్షితానురాగాంధైః జర్జరత్వేన సంస్థితా ॥ 60

బృందావనస్య సంయోగాత్ పునస్త్యం తరుణీ నవా ।
ధన్యం బృందావనం తేన భక్తిర్బృత్యతి యత్ర చ ॥ 61

అత్రేమౌ గ్రాహకాభావాన్న జరామపి ముంచతః ।
కించిదాత్మసుఖేనేహ ప్రసుప్తిర్మన్యతేఽనయోః ॥ 62

భక్తి ఉవాచ

కథం పరీక్షితా రాజ్ఞా స్థాపితో హ్యశుచిః కలిః ।
ప్రవృత్తే తు కలౌ సర్వసారః కుత్ర గతో మహాన్ ॥ 63

కరుణావరేణ హరిణాప్యధర్మః కథమీక్ష్యతే ।
ఇమం మే సంశయం చింధి త్వద్వాచా సుఖితాస్త్రుహమ్ ॥ 64

నారద ఉవాచ

యది పృష్టస్థయా బాలే ప్రేమతః శ్రవణం కురు ।
సర్వం వక్ష్యామి తే భద్రే కశ్మలం తే గమిష్యతి ॥ 65

యదా ముకుందో భగవాన్ క్షాం త్యక్త్వా స్వపదం గతః ।
తద్దినాత్కలిరాయాతః సర్వసాధనబాధకః ॥ 66

దృష్టో దిగ్విజయే రాజ్ఞా దీనవచ్ఛరణం గతః ।
న మయా మారణీయోఽయం సారంగ ఇవ సారభుక్ ॥ 67

యత్ఫలం నాస్తి తపసా స యోగేన సమాధినా ।
తత్ఫలం లభతే సమ్యక్ కలౌ కేశవకీర్తనాత్ ॥ 68

ఏకాకారం కలిం దృష్ట్యా సారవత్సారసీరసమ్ ।
విష్ణురాతః స్థాపితవాన్ కలిజానాం సుఖాయ చ ॥ 69

కుకర్మాచరణాత్సారః సర్వతో నిర్గతోఽధునా ।
పదార్థాః సంస్థితా భూమౌ బీజహీనాస్తుషా యథా ॥ 70

విప్రైర్భాగవతీ వార్తా గేహీ గేహీ జనే జనే ।
కారితా కణలోభేన కథాసారస్తతో గతః ॥ 71

అత్యుగ్రభూరికర్మాణో నాస్తికా రౌరవ జనాః ।
తేఽపి తిష్ఠంతి తీర్థేషు తీర్థసారస్తతో గతః ॥ 72

కామక్రోధమహాలోభతృష్ణావ్యాకుల చేతసః ।
తేఽపి తిష్ఠంతి తపసి తపఃసారస్తతో గతః ॥ 73

మనసశ్చాజయాల్లోభాత్దంభాత్పాషండసంశ్రయాత్ ।
శాస్త్రానభ్యసనాచ్చైవ ధ్యానయోగఫలం గతమ్ ॥ 74

పండితాస్తు కళత్రేణ రమంతే మహిషా ఇవ ।
పుత్రస్యోత్పాదనే దక్షా అదక్షా ముక్తిసాధనే । 75

న హి వైష్ణవతా కుత్ర సంప్రదాయపురః సరా ।
ఏవం ప్రళయతాం ప్రాప్తో వస్తుసారః స్థలే స్థలే ॥ 76

అయం తు యుగధర్మో హి వర్తతే కస్య దూషణమ్ ।
అతస్తు పుండరీకాక్షః సహతే నికటే స్థితః ॥ 77

సూత ఉవాచ

ఇతి తద్వచనం శ్రుత్వా విస్మయం పరమం గతా ।
భక్తిరూచే వచే భూయః శ్రూయతాం తచ్చ శౌనక ॥ 78


భక్తిరువాచ

సురర్షే త్వం హి ధన్యోఽసి మద్భాగ్యేన సమాగతః ।
సాధూనాం దర్శనం లోకే సర్వసిద్ధికరం పరమ్ ॥ 79

జయతి జగతి మాయాం యస్య కాయాధవస్తే
వచనరచనమేకం కేవలం చాకలయ్య ।

ధ్రువపదమపి యాతో యత్కృపాతో ధ్రువోఽయం
సకల కుశలపాత్రం బ్రహ్మపుత్రం నతాఽస్మి ॥ 80

ఇతి శ్రీపద్మపురాణే ఉత్తరఖండే శ్రీమద్భాగవత మహాత్మ్యే ప్రథమోఽధ్యాయః (1)



అహో సనాథా భవతా స్మ యద్వయం
 త్రైవిష్టపానామపి దూరదర్శనం
 ప్రేమస్మితస్మిగ్ధనిరీక్షణాననం
 పశ్యేమ రూపం తవ సర్వసౌభగం

॥ 11-8 ॥

యర్ష్టంబుజాక్షాపససార భో భవాన్
 కురూన్ మధూన్ వాథ సుహృద్దిదృక్షయా
 తత్రాబ్దకోటిప్రతిమః క్షణో భవేత్
 రవిం వినాక్షోరివ నస్తవాచ్యుత

॥ 11-9 ॥

(కథం వయం నాథ చిరోషితే త్వయి
 ప్రసన్నదృష్ట్యాఖిలతాపశోషణం
 జీవేమ తే సుందరహాసశోభితం
 అపశ్యమానా వదనం మనోహరం ..

సూత ఉవాచ

ఇతి చోదీరితా వాచః ప్రజానాం భక్తవత్సలః
 శృణ్వానోఽనుగ్రహం దృష్ట్వా వితన్వన్ ప్రావిశత్పురీం

॥ 11-10 ॥

మధుభోజదశార్వార్హకుకురాంధకవృష్టిభిః
 ఆత్మతుల్యబలైర్గుప్తాం నాగైర్భోగవతీమివ

॥ 11-11 ॥

సర్వర్తుసర్వవిభవపుణ్యవృక్షలతాశ్రమైః
 ఉద్యానోపవనారామైః వృతపద్మాకరశ్రియం

॥ 11-12 ॥

గోపురద్వారమార్గేషు కృతకౌతుకతోరణాం
 చిత్రధ్వజపతాకాగైరంతః ప్రతిహతాతపాం

॥ 11-13 ॥

సమ్మూర్జితమహామార్గరథ్యాపణకచత్వరాం
 సిక్తాం గంధజలైరుప్తాం ఫలపుష్పాక్షతాంకురైః

॥ 11-14 ॥

ద్వారి ద్వారి గృహాణాం చ దధ్యక్షతఫలేక్షుభిః
 అలంకృతాం పూర్ణకుంభైర్బలిభిర్దూపదీపకైః

॥ 11-15 ॥

నిశమ్య ప్రేష్టమాయాంతం వసుదేవో మహామనాః

అక్రూరశ్చోగ్రసేనశ్చ రామశ్చాద్భుతవిక్రమః

॥ 11-16 ॥

ప్రద్యుమ్నశ్చారుదేష్టశ్చ సాంబో జాంబవతీసుతః

ప్రహర్షవేగోచ్ఛ్విసితశయనాసనభోజనాః

॥ 11-17 ॥

వారణేంద్రం పురస్కృత్య బ్రాహ్మణైః ససుమంగలైః

శంఖతూర్యనినాదేన బ్రహ్మఘోషేణ చాదృతాః

ప్రత్యుజ్జగ్మా రథైర్ఘ్నాః ప్రణయాగతసాధ్వసాః

॥ 11-18 ॥

వారముఖ్యాశ్చ శతశో యానైస్తద్ధర్మనోత్సుకాః .

లసత్కుండలనిర్భాతకపోలవదనశ్రియః

॥ 11-19 ॥

నటనర్తకగంధర్వాః సూతమాగధవందినః

గాయంతి చోత్తమశ్లోకచరితాన్యద్భుతాని చ

॥ 11-20 ॥

భగవాంస్తత్ర బంధూనాం పౌరాణామనువర్తినాం

యథావిధ్యుపసంగమ్య సర్వేషాం మానమాదధే

॥ 11-21 ॥

ప్రహ్వోభివాదనాశ్లేషకరస్పర్శస్మితేక్షణైః

ఆశ్వాస్య చాశ్వపాకేభ్యో వరైశ్చాభిమతైర్విభుః

॥ 11-22 ॥

స్వయం చ గురుభిర్విప్రైః సదారైః స్థవిరైరపి

ఆశీర్భిర్యజ్యమానోఽన్యైర్వందిభిశ్చావిశత్పురం

॥ 11-23 ॥

రాజమార్గం గతే కృష్ణే ద్వారకాయాః కులస్త్రియః

హర్యాణ్యారురుహుర్విప్రాః తదీక్షణమహోత్సవాః

॥ 11-24 ॥

నిత్యం నిరీక్షమాణానాం యదపి ద్వారకౌకసాం

న వితృప్యంతి హి దృశః శ్రియో ధామాంగమచ్యుతం

॥ 11-25 ॥

శ్రియో నివాసో యస్యోరః పానపాత్రం ముఖం దృశాం

బాహవో లోకపాలానాం సారంగాణాం పదాంబుజం

॥ 11-26 ॥

సితాతపత్రవ్యజనైరుపస్పృతః
 ప్రసూనవర్షైరభివర్షితః పథి
 పిశంగవాసా వనమాలయా బభౌ
 ఘనో యథార్కోడుపచాపవైద్యుతైః

॥ 11-27 ॥

ప్రవిష్టస్తు గృహం పిత్రోః పరిష్వక్తః స్వమాతృభిః
 వవందే శిరసా సప్త దేవకీప్రముఖా ముదా

॥ 11-28 ॥

తాః పుత్రమంకమారోప్య స్నేహస్నుతపయోధరాః
 హర్షవిహ్వలితాత్మానః సిషిచుర్నేత్రజైర్జలైః

॥ 11-29 ॥

అథావిశత్స్వభవనం సర్వకామమనుత్తమం
 ప్రాసాదా యత్ర పత్నీనాం సహస్రాణి చ షోడశ

॥ 11-30 ॥

పత్న్యః పతిం ప్రోష్య గృహానుపాగతం
 విలోక్య సంజాతమనోమహోత్సవాః
 ఉత్తస్థురారాత్సహసాసనాశయాత్
 సాకం వ్రతైర్ద్విడితలోచనాననాః

॥ 11-31 ॥

తమాతృజైర్ఘ్రిష్టిభిరంతరాత్మనా
 దురంతభావాః పరిరేభిరే పతిం
 నిరుద్ధమప్యాస్రవదంబునేత్రయో
 ర్విలజ్జతీనాం భృగువర్య వైక్లవాత్

॥ 11-32 ॥

యద్యప్యసౌ పార్శ్వగతో రహోగతః
 తథాపి తస్యాంఘ్రియుగం నవం నవం
 పదే పదే కా విరమేత తత్పదాత్
 చలాపి యచ్ఛీర్న జహాతి కర్ణిచిత్

॥ 11-33 ॥

ఏవం నృపాణాం క్షితిభారజన్మనా
 మక్షౌహిణీభిః పరివృత్తతేజసాం
 విధాయ వైరం శ్వసనో యథానలం
 మిథో వధేనోపరతో నిరాయుధః

॥ 11-34 ॥

సూత ఉవాచ

అపీపలద్ధర్మరాజః పితృవద్రంజయన్ ప్రజాః
నిఃస్పృహః సర్వకామేభ్యః కృష్ణపాదాబ్జసేవయా

॥ 12-4 ॥

సంపదః క్రతవో లోకా మహిషీ భ్రాతరో మహీ
జంబూద్వీపాధిపత్యం చ యశశ్చ త్రిదివం గతం

॥ 12-5 ॥

కిం తే కామాః సురస్పార్షా ముకుందమనసో ద్విజాః
అధిజహూర్ముదం రాజ్ఞః క్షుధితస్య యథేతరే

॥ 12-6 ॥

మాతుర్గర్భగతో వీరస్స తదా భృగునందన
దదర్శ పురుషం కంచద్ధహ్యామానో_స్త్రతేజసా

॥ 12-7 ॥

అంగుష్ఠమాత్రమమలం స్ఫురత్పురటమౌలినం
అపీచ్యదర్శనం శ్యామం తడిద్వాససమచ్యుతం

॥ 12-8 ॥

శ్రీమద్దీర్ఘచతుర్బాహుం తప్తకాంచనకుండలం
క్షతజాక్షం గదాపాణిమాతృనః సర్వతో దిశం

పరిభ్రమంతముల్కాభాం భ్రామయంతం గదాం ముహూః

॥ 12-9 ॥

అస్త్రతేజః స్వగదయా నీహారమివ గోపతిః
విధమంతం సన్నికర్షే పర్యైక్షత క ఇత్యసౌ

॥ 12-10 ॥

విధూయ తదమేయాత్మా భగవాన్ ధర్మగుబ్ధిభుః
మిషతో దశమాస్యస్య తత్రైవాంతర్దధే హరిః

॥ 12-11 ॥

తతః సర్వగుణోదర్కే సానుకూలగ్రహోదయే
జజ్ఞే వంశధరః పాండోర్భూయః పాండురివౌజసా

॥ 12-12 ॥

తస్య ప్రీతమనా రాజా విప్రైర్ధౌమ్యకృపాదిభిః
జాతకం కారయామాస వాచయిత్వా చ మంగలం

॥ 12-13 ॥

హిరణ్యం గాం మహీం గ్రామాన్ హస్త్యశ్వాన్ నృపతిర్వరాన్
ప్రౌదాత్స్వన్నం చ విప్రేభ్యః ప్రజాతీర్థే స తీర్థవిత్

॥ 12-14 ॥

తమూచుర్బాహ్మణాస్తుష్టా రాజానం ప్రశ్రయాన్వితం
ఏష హ్యాస్మిన్ ప్రజాతంతౌ పురూణాం పౌరవర్షభ ॥ 12-15 ॥

దైవేనాప్రతిఘాతేన శుక్లే సంస్థాముపేయుషి
రాతో వోఽనుగ్రహార్థాయ విష్ణునా ప్రభవిష్ణునా ॥ 12-16 ॥

తస్మాన్నామ్నా విష్ణురాత ఇతి లోకే బృహచ్చ్రవాః
భవిష్యతి న సందేహో మహాభాగవతో మహాన్ ॥ 12-17 ॥

యుధిష్ఠిర ఉవాచ

అప్యేష వంశ్యాన్ రాజర్షీన్ పుణ్యశ్లోకాన్ మహాత్మనః
అనువర్తితా స్విద్యశసా సాధువాదేన సత్తమాః ॥ 12-18 ॥

బ్రాహ్మణా ఊచుః

పార్థ ప్రజావితా సాక్షాదిక్ష్వాకురివ మానవః
బ్రహ్మణ్యః సత్యసంధశ్చ రామో దాశరథిర్యథా ॥ 12-19 ॥

ఏష దాతా శరణ్యశ్చ యథా హ్యశీనరః శిబిః
యశో వితనితా స్వానాం దౌప్యంతిరివ యజ్ఞనాం ॥ 12-20 ॥

ధన్వినామగ్రణీరేష తుల్యశ్చార్జునయోర్ద్వయోః
హుతాశ ఇవ దుర్ధర్షః సముద్ర ఇవ దుస్తరః ॥ 12-21 ॥

మృగేంద్ర ఇవ విక్రాంతో నిషేవ్యో హిమవానివ
తితిక్షుర్వసుధేవాసౌ సహిష్ణుః పితరావివ ॥ 12-22 ॥

పితామహసమః సామ్యే ప్రసాదే గిరిశోపమః
అశ్రయః సర్వభూతానాం యథా దేవో రమాశ్రయః ॥ 12-23 ॥

సర్వసద్గుణమాహాత్మ్యే ఏష కృష్ణమనువ్రతః
రంతిదేవ ఇవోదారో యయాతిరివ ధార్మికః ॥ 12-24 ॥

ధృత్యా బలిసమః కృష్ణే ప్రహ్లాద ఇవ సద్రహః
అహరైషోఽశ్వమేధానాం వృద్ధానాం పర్యుపాసకః ॥ 12-25 ॥

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

